

ORIRI BELSHAZA

Daniel 5:1-31.

IHEÒMÙMÙ 422

Nke Ndị okenye

AMAOKWU IBUN'ISI: “Atùwo gi n’ihe òtùtù hu na ihe kọrọ nime gi” (Daniel 5:27).

I Arịa Nsọ niile nke Jehova ka Emerurụ

- 1 Belshaza, mgbe mmànyà naaba ya n’anya, nyere iwu ka ewere arịa nsọ ahụ niile ñụọ mmànyà, Daniel 5:1-3, 2 Ihe Emerè 36:7.
- 2 Arịa niile ahụ ka emerurụ site n’iji ha ñụọ mmànyà n’òfufè nke chi ụgha dị icheiche, Daniel 5:4.

II Ihe Odide ahụ n’elu Mgbidi

- 1 Eze ahụ nwere obiilommiri site n’ihe odide ahụ, Daniel 5:5, 6.
- 2 Ndị amamihe niile nke Babilon dara, Daniel 5:7-9, Aisaia 44:25.

III Nkọwa nke Daniel na Onwụ nke Belshaza

- 1 Ezenwanyị ahụ chetara Daniel, Daniel 5:10-12.
- 2 Akpọtara Daniel n’iru eze ahụ, Daniel 5:13-16.
- 3 Daniel baàrà eze ahụ mba, Daniel 5:17-24.
- 4 Daniel kọwara ihe odide ahụ, Daniel 5:25-28.
- 5 Enyere Daniel nsọpụrụ, egburu Belshaza, Daraios wee buru eze, Daniel 5:29-31.

NKỌWA DỊ ICHEICHE

Akwụkwọ Dị icheiche

Dịka ụbọchị ọ bụla naagafe apụghị kwa ibi ya ọzọ. Ihe niile edere banyere ya abanyewo n’ebighịebi. Jọn gwara anyị n’Akwụkwọ Nkpughe na Chineke nyere ya ohere ihu oge hour ahụ mgbe Chineke gaanodu n’ocheeze nke ikpé. N’iru Ya ka achikọtara mba niile. Onwụ na Hedis nyeghachiri ndi nwurūanwū nọ nime ha ka ha wee guzo n’iru ocheikpé ahụ dị ukwu inata ikpé ha ziriezi. Jọn siri na asaghere akwọkwọ dị icheiche. Nime ha ka edepụtaworo ihe niile banyere ndu nke mmadu niile. Ọ bu kwa ihe ndi ahụ edepụtaworo ka agaesite na ha kpee mmadu niile ikpé.

N’isi ise nke Akwụkwọ Daniel ka otu akukọ banyere otu nwoke di bu onye buliri obi ya elu imegide Chineke mgbe ebighiebi -- Chineke Onye diri mgbe niile Onye gaadi kwa mgbe niile, Onye maara ogwugwu site na mmalite, Onye mmara echiche nzuzo niile nke anyi site n’ebe di anya, ihe niile gba otọ ma ghere kwa oge n’iru Ya bu Onye anyi na Ya naeme ihe. Onye dere Abụ Oma ahụ dere si: “Òle ebe m’galanari Mọ-Gi? Ma obu òle ebe m’gèsi n’iru Gi gbalaga?” Anya di nke naele anyi, nime Eluigwe kwa ka ihe edekotara banyere onye ọ bụla nime anyi di.

Babilon

Alaeze nke Belshaza bu nke ruru uwa niile. Akukọ iheemere n’oge ochie naakoro anyi na mkpan’aka nke ochichi ndi Kaldea gbasara n’uwa niile nke amatara n’oge ahụ. Ma mgbe Belshaza batara n’ochichi, Babilon eruwori ogo kachasi elu n’idi ebube. Ma site n’oke idielu ahụ nke o toruru dika alaeze, Chineke siri, na Babilon ahụ gaada.

“Ezi omume nebuli mba: ma ihe-ihere nke ndi nile di iche iche ka nmehie bu” (maobu nmehie bu iheihere nye mba ọ bụla).

Ebenchebe nke Belshaza

Belshaza bụ eze naenwe óké oriri dị ebube n'isi obodo ahụ mara mma nke ọchịchị Babilon. Ọ kpọrọ otù puku ndiisi ya wee ñụọ mmanya n'iru puku mmadụ ahụ. Ọ matara na ndị Midia na ndị Peasja nọ n'azụ obodo. O leliri ma chĩa kwa éhichè ahụ ọchị na ndị agha ha pụrụ itiwa mgbidi nke gbara isi obodo ahụ gburugburu wee bata.

Náenweghị obi abụọ Belshaza na ndiisi Ya chere na ha nwere nchebe zuruòkè n'abalị ahụ. Ha nọ n'isi nke ike nke ụwa niile bụ Babilon, obodo ukwu ahụ dị ebube nke mgbe ochie nke ude ya na ọjija ya kariri nke obodo ọ bụla ọzọ n'akụkọ ihe mere mgbe ochie nwere. Dịka akụkọ mgbe ochie si kwue, mgbidi gbara Babilon gburugburu dị narị rula atọ (300 feet) n'ịdị elu ya, dị kwa iri rula asatọ (80 feet) n'ikputu ya (maọbụ n'ibidi ya); ndiagha nọ kwa ya gburugburu, ọ pụtakwara ihe nkeoma na usoro ọchịchị ya dị mma; ma ọ dịghị mgbidi ọ bụla nke dị óké elu maọbụ óké ikputu, maọbụ ichiisi maramma nke ukwu, nke mgbe Chineke biliri imegide ya, Ọ pụrụ ikwada mgbidi ahụ niile ma kwatu kwa ọchịchị ahụ.

“N’ihi na emegh ihe ekpere n’ikpe megide ọlu ọjọ ọsọsọ, n’ihi nka obi umu madu juru eju nime ha ime ihe ọjọ” (Eklisiastis 8:11).

Ndị juru Chineke

Belshaza enweghị afọọjuju n'oriri mmehie ya, na ngosi nke ịdị ukwu na ịdịike ya. Ọ chọrọ igosi ndị ahụ na ya ekweghị na Chineke nke Israel. Nke ahụ bụ ihe ọtụtụ mmadụ naeme n'ubochi taa. Ha naachọ igosi “amam-ihe” náaju Chineke na okpukpá nke mgbe ochie ahụ. Taa ọbuná ndimkwusa ụfọdụ n'elu ókpókórómkwusa naagónari na Jisọs bụ Ọkpara Chineke.

N'abalị ahụ Belshaza chọrọ ibuli onweya elu megide Chineke ahụ dị nsọ, o mekwara ya wetara onweYa mbibi na ikpé ọmụma. Nke a bụ oriri nke juputara n'ókéọñụ; ma Chineke rapurụ ya ka o naaga n'iru rue mgbe ọ zonyere otù nzọkụwụ gafee n'ebe náekwesighi.

O wee cheta arịa niile nke ọlaedo na ọlaocha, dinsọ, nke nna ya Nebukadneza chiputaworori site n'Ụlọkwu ahụ dị na Jerusalem. O zigara ka achita ha o wee gbajue ha mmanya nye ndiisi ya na nwunye ha. Ha niile wee ñụọ mmanya site n'arịa nsọ niile ahụ nke Chineke. Ha wee jaa chi niile nke ọlaedo na ọlaocha na nkume na osisi -- chi ọzọ dị icheiche ma ọ bughị ezi Chineke ahụ.

Ihe Odide ahụ

N'otù oge hour ahụ mkpisiaka nke mmadụ putara n'elu nzu etere n'elu mgbidi ahụ ná nchéríta iru n'elu ebeidoba oriona. Aka ahụ nọ naede ihe. Iru nke eze ahụ gbanwere; ikpere ya wee náakukorita. O wee kpọọ ndidibiaafa ya na ndị naéké eluigwe, bụ ndị amamihe nke Kaldea, ka ha guọ iheodide ahụ; ma ọ dịghị otù onye nime ha nke pụrụ ịkọwa iheodide nke aka Chineke n'elu mgbidi ahụ.

Ọ bụrụ na náání iheodide n'elu mgbidi banyere mbibi nke mmadụ pụrụ imetuta Belshaza rue otú a, gini ka ọ gaabụ bụ iguzo n'iru Onyeikpé ikpezụ ahụ n'onweya ebe ndụ onye ọ bụla biri gaaputa ihe? Otù onye nime ndị dere Baibul naechetara anyi nke ahụ na “n’ihe ọ bula nke obi-ayi nāma ayi ikpé nime ya; n’ihi na Chineke ka obi-ayi uku.” Ọ gaama anyi ikpé ọbuná karĩa ka obi anyi pụrụ ima anyi ikpé mgbe anyi mere iheojọ. Ọ gaabụ ihe dīkarisiri njọ iguzo n'iru Onyeikpé ahụ n'ihi ndụ nke mmehie!

N'ikpezụ, site n'úzụ na ọgbaaghara na ụjọ nke juputara ebe niile, ezenwanyi ahụ batara n'ulọ oriri ahụ. Ọ sirị na ọ dị otù nwoke nke nọ n'alaeze ahụ onye Mmụọ nke Chineke dị nime ya, na n'ubochi niile nke Nebukadneza na ọ kowawo okwu niile dị ike. Ọ bụrụ na akpọ Daniel, ọ pụrụ ịkọwa ihe odide ahụ nke dị n'elu mgbidi. Daniel batara n'ulọ oriri ahụ wee gwa eze si: “Gi onwe-gi eze, Chineke Nke kachasi ihe niile elu nyere Nebukadneza, bụ nna-gi, ala-eze a na idi-uku na ebube na ima-mma: ... Ma mgbe obi-ya di elu, mgbe mọ-ya di kwa ike ime ihe-nganga, emere ka o si n'ochie-eze nke ala-eze-ya ridata, ọ bu kwa ebube-ya ka ewezugara n'ebe ọ nọ: ... Ma gi onwe-gi, bu nwa-ya, Belshaza, i meghe ka obi gi di ala, ọ bu ezie na i mara ihe a nile” (Daniel 5:18-22). Lee otú o si adiri umummadu ike imuta iheomumu banyere mmeso nke Chineke naemeso ha maobu irita uru site n'ihe ndi ọzọ nwaputara! Ọ di ka onye ọ bula gaamuta iheomumu ahụ n'onweya. O nweghi ojuuafọ imuta ihe site na mmeso ahụ nke Chineke mesoworo onye ọzọ.

“Nwam, cheta” bụ okwu Abraham gwara onye ogaranya ahụ nke nọ nime Hedis. O bụrụ na ụmụ mmadu pụrụ ịmụta ihe site n’ihe edepụtaworo n’akụkọ ụwa, lee otú olileanya ha gaabụworị ihe dị iche!

Atuwo N’iheotùtù Ma ihe kọrọ

Daniel gupụtara iheodide ahụ ma kọwaa ya. O gwakwara ha na agaewere alaeze ahụ, na o gaadaba n’aka ndị Midia na ndị Peasia. Banyere Belshaza o sịrị: “Atuwo gi n’ihe otùtù, hu na ihe kọrọ nime gi.” Ndị naede akụkọ ihe mereeme sịrị na ndị Midia mere ka Osimiri Yufretis gaa n’uzọ ozo ha wee soro ala osimiri ahụ dị n’okpuru mgbidi ahụ bata. N’itinye ndị nche ahụ ná ngbagwoju anya ha jidesiri ụsụ ndinche ahụ wee banye ma bibisie obodo ukwu ahụ. O dibeghi anya mgbe Belshaza nūrụ site n’onu Daniel banyere mbibi nke ya onweya mgbe itimkpu dara na ndị Midia na Peasia abatawo n’obodo ahụ. N’abalị ahụ ka mkpuruobi nke eze ahụ pūrụ izute onuma nke Chineke ahụ Onye o leliworo.

Baibul naagwa anyị sị, “Unu ekwela ka eduhie unu; Chineke abugh onye anēleli: n’ihi na nkpuru o bula madu nāgha, nke ahụ ka o gēweta kwa n’ubi.” Ihe niile anyị mere ná ndụ ka edekotara. Mgbe Onye ochie ahụ, yikwasiri uwe nke ịbọbụ niile nke mgbe ebighiebi, gaewere Ocheeze ya ụmummadu gaeguzo n’iru anya ahụ nke náacha ka ireokụ wee kọwaa ụzọ ha si bie ndụ ha n’eluwa a.

Gini mere obodo Babilon? Taa o bụ náání ebe anumole na ụsụ ji mere ebe obibi. Mkpütankpü ájá olenale bụ náání ihe fọdurụ banyere obodo ukwu ahụ. Alaeze nke ndị Kaldea gabigara. Náagbanyeghi otú alaeze o bula si sieike; o pūrụ inwe ndjagha mmiri ndi naeguzo n’osimiri niile na otutu ndjagha azuruzazu, ma mgbe Chineke nyere iwu banyere ogwugwu ya, o gaada.

Ebighiebi

Anyi naazọ ịjè ịba n’ebe ebighiebi anyi -- ma anyi jikeere maobu na anyi ejikereghi, ma anyi mere nkeoma ma anyi mere nke ojoo. O bürü na azoputabeghi gi, maobu onye daghachiriazu site n’ebe Chineke nọ, o bürü na o diworị ihe napuru gi mmeri gi, i gaeguzo n’iru Chineke dika onye ikpe mara O bürü na o di ihe bataworori nime obi gi, wee nazu mkporogwu nke ilu, cheta na o gaezute gi n’ebighiebi. Eleghiana iburuwo “nkporogwu ilu” ahụ gaa chochi ma buru kwa ya laghachi n’ulo, ma o dighi udi ofufe o bula nke i puru ibanye nke gaewetara gi udo n’obi gi rue mgbe agaewepu ya site n’ike nke di nime Obara nke Kalvari ahụ, site n’ilusi oluike nke Mmuo Nso Chineke.

“Atuwo gi n’ihe otutu hu na ihe koro nime gi” -- o naapu ịba n’ebighiebi ebe o dighi iguko ubochi di, o dighi kwa elekere igu oge ekobere n’elu mgbidi di. Lee otu o si di oké egwu bu onodu ojoo nke ndi ahụ naaga ịba n’uzo ochichiri nke onye ahụ furuefu! Nde arọ iri apughi iwerute ha nso ogwugwu nke onodu ojoo ha. “Jikere izute Chineke gi.”

AJUJU DI ICHEICHE

- 1 Gukọ ugbò òle akporo Daniel ka o bja kowa isi nro di icheiche.
- 2 Kowaa otu oriri nke Belshaza si di.
- 3 Gini mere eze ahụ mgbe o huru aka ahụ n’elu mgbidi ahụ?
- 4 Olee onye gwara eze ihe banyere Daniel?
- 5 Gini bu ihe Daniel chetara Eze ahụ?
- 6 Gini ka Daniel gwara eze ahụ na o bu mmehie ya?
- 7 Gini ka Chineke dere n’elu mgbidi ahụ?
- 8 Olee oge eji gbue Belshaza?
- 9 Onye werekwara alaeze ahụ?
- 10 Gini bu ihe i mutara n’akuko a?